



## कार्यालय पुलिस आयुक्त, पुलिस कमिश्नरेट, वाराणसी।

### प्रेस नोट

दिनांक- 28-09-2024

विषय:- पुलिस आयुक्त कमिश्नरेट वाराणसी श्री मोहित अग्रवाल ने संत अतुलानन्द कान्वेन्ट महाविद्यालय में WCSO/1090 द्वारा मिशन शक्ति के अन्तर्गत महिला सशक्तिकरण हेतु चलाये जा रहे "निडर" कार्यक्रम के समापन समारोह में किया प्रतिभाग ।

- बच्चियाँ व महिलाएँ अपने साथ हो रहे किसी अपराध पर चुप्पी न साधे, सीधे पुलिस को 1090 नम्बर या 112 नम्बर पर सूचना दें। अपराधी की शिकायत न करने पर अपराधी का हौसला बढ़ता है और भविष्य में गम्भीर अपराध को अन्जाम दे सकता है। 1090 पर केवल महिला पुलिस कर्मी ही शिकायत सुनती है व आपके कहीं जाए बिना अपराधी पर कार्यवाही हो जाती है। इसी प्रकार 112 पर कॉल करने पर 7-8 मिनट में पुलिस की गाड़ी मदद हेतु आपके पास आ जाती है।
- प्रत्येक थाने पर महिला हेल्प डेस्क बनायी गयी है जहाँ महिलाओं की समस्या केवल महिला पुलिस कर्मी ही सुनती है। अतः थाना जाने से भी न हिचके।
- स्कूल के प्रबन्धनतंत्र स्कूलों के गेट पर व स्कूल आने वाले रास्तों व स्कूल बसों में सीसीटीवी लगवायें।
- यदि कहीं छेड़खानी की शिकायत प्राप्त होती है तो तत्काल एण्टी-रोमियो टीम प्रभारी एडीसीपी श्रीमती ममता रानी चौधरी से तत्काल सम्पर्क करें। टीम गोपनीय रूप से कार्य कर अराजक तत्वों को गिरफ्तार करेगी।
- प्रत्येक स्कूल में एक शिकायत पेटिका लगाने हेतु आग्रह किया गया ताकि छात्राएँ अपनी पहचान छिपाकर स्कूल प्रबन्धन को अपनी समस्या बता सकें।
- पुलिस आयुक्त महोदय ने छात्र-छात्राओं को वर्तमान में बढ़ रहे Cyber अपराधों व उनसे बचने के बारे में बताया।
  - बच्चों को बताया गया कि आजकल Cyber Criminal, वीडियो कॉल पर फर्जी पुलिस स्टेशन में पुलिस ऑफिसर को बैठा दिखाकर लोगो को

**Digitally Arrest** (घर के बाहर न निकले का निर्देश) कर रहे है व उनसे उनके एकाउण्ट का पैसा ट्रान्सफर कराकर हड़प जा रहे है। ऐसी कोई वीडियो कॉल आने पर स्थानीय पुलिस से सम्पर्क करें।

- इसी प्रकार साइबर अपराधी आपके द्वारा भेजे गये पार्सल में ड्रग्स मिले हैं ऐसा बताकर फर्जी पुलिस बन पैसा आपके एकाउण्ट से निकाल ले रहे है। ऐसे कॉल पर जबाब न दें।
- इसी प्रकार साइबर अपराधी लाटरी, गिफ्ट, क्रिप्टो-करेंसी में निवेश कर कई गुना रिटर्न देने का लालच देकर, लोगो का पैसा हड़प ले रहे है। इन सबसे बचे।
- किसी भी अन्जान Link को Click न करें। आपका मोबाइल फोन हैक हो सकता है।
- OTP, PIN, CVV नम्बर किसी के साथ Share न करें।
- साइबर फ्रॉड होने पर तत्काल 1930 नम्बर पर कॉल करें। यदि 2-3 घण्टे के अन्दर शिकायत दर्ज हो जाती है तो वह पैसा वापस मिल जाता है।

आज दिनांक 28-09-2024 को पुलिस आयुक्त कमिश्नरेट वाराणसी श्री मोहित अग्रवाल द्वारा संत अतुलानन्द कान्वेन्ट महाविद्यालय वाराणसी में मिशन शक्ति के अन्तर्गत महिलाओं/बालिकाओं के अन्दर आत्मसुरक्षा एवं सशक्तिकरण की भावना को जागृत करने के उद्देश्य से महिला एवं बाल सुरक्षा संगठन और टीम मीडिया एक्सपर्ट के सौजन्य से दिनांक 24.09.2024 से चलाये जा रहे पाँच दिवसीय "निडर" कार्यक्रम के समापन समारोह में प्रतिभाग किया गया। इस दौरान पुलिस आयुक्त महोदय द्वारा उपस्थित समस्त छात्र-छात्राओं को महिला सुरक्षा, सम्मान और स्वावलम्बन के दृष्टिगत उ0प्र0 शासन द्वारा चलाये जा रहे मिशन शक्ति अभियान की कड़ी में महिलाओं एवं बालिकाओं की सुरक्षा, सम्मान एवं सशक्तिकरण हेतु समाज में सुरक्षित वातावरण बनाये रखने के लिए बनाये गये विशेष कानूनों, हेल्पलाइन नम्बरों व विभिन्न योजनाओं के बारे में बताते हुए जागरूक किया गया। कार्यक्रम में संत अतुलानंद कान्वेन्ट महाविद्यालय वाराणसी की डायरेक्टर डॉ0 वंदना सिंह, सचिव श्री राहुल सिंह, प्रधानाचार्य डॉ0 नीलम सिंह, टीम मीडिया एक्सपर्ट के एम0डी0 श्री नागेन्द्र एवं अन्य लोग उपस्थित रहें।

पुलिस आयुक्त महोदय के निर्देशन में मिशन शक्ति अभियान के अन्तर्गत महिला सुरक्षा व अपराध पर नियंत्रण करने के लिए कमिश्नरेट वाराणसी पुलिस द्वारा निम्नलिखित कदम उठाए जा रहे हैं-

- वूमेन पावर लाइन 1090, महिला हेल्पलाइन नंबर- 181 और **Police Helpline Number -112**, चाइल्ड हेल्पलाइन नंबर- 1098, माननीय मुख्यमंत्री हेल्पलाइन नंबर- 1076, साइबर हेल्पलाइन नंबर- 1930 आदि सुचारू रूप से संचालित किये जा रहे हैं, जिससे महिलाएं अपनी समस्याओं के लिए तुरंत सहायता प्राप्त कर रहीं हैं।
- पीआरवी-112 के माध्यम से भी यातायात नियंत्रण एवं महिला अपराध नियंत्रण पर सप्ताह में प्रत्येक दिन 24 घण्टे दिन एवं रात्रि में कार्यवाही की जा रही है, रात्रि में पी०आर०वी०पर महिला आरक्षी भी मौजूद रहती हैं।
- मुख्यालय स्तर पर एक महिला थाना और विभिन्न महत्वपूर्ण चौराहों पर 17 पिंक बूथ कार्यरत हैं। जिसमें महिला पुलिस आरक्षी मौजूद रहती है जहां आप अपनी शिकायतें अथवा कोई सूचना दे सकती हैं एवं प्रत्येक थाने पर महिला हेल्प डेस्क, एंटी रोमियो टीम, मिशन शक्ति टीम और महिला बीट आरक्षी की भी नियुक्ति की गई है।
- कमिश्नरेट के कुल 30 थानों में "महिला हेल्प डेस्क" की स्थापना की गई है जहां महिला कर्मचारी ही नियुक्त है और पीड़िता का अभिकथन महिला पुलिस अधिकारी द्वारा ही लिया जाता है, महिलाओं की शिकायतों को सुना एवं समाधान किया जाता है। सप्ताह में प्रत्येक दिन और रात महिला हेल्प डेस्क पर महिला पुलिस बल उपस्थित रहती हैं।
- प्रत्येक थाने पर एंटी रोमियो टीम मिशन शक्ति टीम भी गठित है एक जनपद स्तरीय एंटी रोमियो टीम भी है। इस प्रकार कुल 31 एंटी रोमियो टीम दिन में सक्रिय रहती हैं, स्कूल/कॉलेज खुलने एवं बंद होने के समय पर, पार्कों में, भीड़ वाले चौराहों पर, मॉल आदि में इनका मूवमेंट बना रहता है।
- इस अभियान के तहत 'शक्ति दीदी प्रोजेक्ट' की शुरुआत की गई है, जिसमें महिला बीट अधिकारी अपने-अपने क्षेत्रों में जाकर महिलाओं को जागरूक करती हैं। कमिश्नरेट वाराणसी में कुल 128 महिला बीट बनायी गयी हैं, जिसमें लगभग 247 महिला बीट आरक्षी/उ०नि० नियुक्त हैं।

- महिला सुरक्षा के लिए सार्वजनिक स्थानों पर कुल 37,345 डार्क स्पॉट प्लेस तथा समस्त थानों एवं स्कूल/कॉलेज के क्लासरूम एवं बाथरूम के बाहर आदि चिन्हित स्थानों पर सीसीटीवी कैमरे स्थापित किये गये हैं।
- अपराध की रोकथाम के लिए पुलिस और स्थानीय नागरिकों के मध्य समन्वय स्थापित कर कार्य किया जा रहा है।
- महिलाओं को आत्मरक्षा के लिए प्रशिक्षण दिए जाने हेतु समस्त स्कूलों को शासन द्वारा निर्देशित किया गया है।
- महिलाओं के प्रति होने वाले अपराध में वैधानिक कार्यवाही दो माह के अंदर पूर्ण किया जाना और साक्षी सुरक्षा योजना के अंतर्गत पीड़िता को सुरक्षा प्रदान करते हुए न्यायालय में प्रभावी पैरवी कर गति से निर्णीत कराना ताकि समाज में उसका प्रभाव दिखाई पड़े।
- अपराध की रोकथाम के लिए स्कूलों और कॉलेजों में विशेष कार्यक्रम आयोजित किये जाते हैं एवं अपराध की शिकार महिलाओं को कानूनी सहायता एवं मनोवैज्ञानिक परामर्श भी प्रदान किया जाता है।

**सोशल मीडिया सेल  
पुलिस आयुक्त,  
वाराणसी।**